

சாராம்சம்: இனிய குழந்தைகளே, நீங்கள் வாழும் வரை, கற்பதுடன் ஏனையோருக்கும் கற்பிக்க வேண்டும். இக்கல்வியே உங்கள் சந்தோஷத்தினதும் அந்தஸ்தினதும் அடிப்படை ஆகும்.

கேள்வி: சேவையில் வெற்றியடைவதற்கு எந்த முக்கியமான நற்குணம் தேவைப்படுகின்றது?

பதில்: சகிப்புத்தன்மை. நீங்கள் ஒவ்வொரு சந்தர்ப்பத்திலும் சகிப்புத்தன்மையைக் கொண்டிருக்க வேண்டும். ஒன்றுகூடி சேவை செய்யுங்கள். சொற்பொழிவு போன்றவற்றை ஆற்றுவீர்கள். மனிதர்களை உறக்கத்தில் இருந்து விழித்தெழச் செய்வதற்குப் பல ஆயத்தங்கள் செய்யப்படும். பாக்கியசாலிக் குழந்தைகள் ஆகவுள்ளவர்கள் ஆர்வத்துடன் கற்பார்கள்.

பாடல்: நாங்கள், தொடர்ந்தும் விழக்கூடிய பாதையைப் பின்பற்றுவதால், நாங்கள் தொடர்ந்தும் எச்சரிக்கையாக இருக்க வேண்டும்.

ஓம் சாந்தி. குழந்தைகளாகிய நீங்கள் எந்த எண்ணத்துடன் இங்கு மதுவனத்திற்கு வருகின்றீர்கள்? நீங்கள் எக்கல்வியைக் கற்பதற்கு இங்கு வருகின்றீர்கள்? நீங்கள் யாரிடம் வருகின்றீர்கள்? (பாப்தாதாவிடம்). இது புதியதொன்றாகும். கற்பதற்காக பாப்தாதாவிடம் எவராவது செல்வதைப் பற்றி நீங்கள் எப்பொழுதாவது கேள்விப்பட்டுள்ளீர்களா? அதிலும் பாபாவும் தாதாவும் இணைந்திருப்பதாகக் கேள்விப்பட்டிருக்கின்றீர்களா? இது ஓர் அற்புதமாகும்! நீங்கள் அற்புதமான தந்தையின் குழந்தைகள். குழந்தைகளாகிய உங்களுக்குப் படைப்பவரையும் தெரியாது, படைப்பின் ஆரம்பம், மத்தி, இறுதியையும் தெரியாது. நீங்கள் படைப்பவரையும் படைப்பையும் நீங்கள் செய்யும் முயற்சிக்கேற்ப, வரிசைக்கிரமமாக இப்பொழுது அறிவீர்கள். நீங்கள் இதனைப் புரிந்துகொண்டு, இதனைப் பிறருக்கு விளங்கப்படுத்துவதற்கு ஏற்ப, சந்தோஷத்தை அனுபவம் செய்வதுடன் எதிர்காலத்திலும் ஓர் அந்தஸ்தைக் கோருகின்றீர்கள். நாங்கள் இப்பொழுது படைப்பவரையும், படைப்பின் ஆரம்பம், மத்தி, இறுதியையும் அறிந்திருப்பதே பிரதான விடயமாகும். பிராமணர்களாகிய நாங்கள் மாத்திரமே இதனை அறிவோம். நீங்கள் உயிர் வாழும் வரை, நீங்கள் பிரம்மகுமாரர்களும், பிரம்மகுமாரிகளும் என்றும், நீங்கள் முழு உலகம் எனும் உங்கள் ஆஸ்தியை சிவபாபாவிடமிருந்து கோருகின்றீர்கள் என்ற நம்பிக்கையையும் கொண்டிருக்கின்றீர்கள். நீங்கள் முழுமையாகக் கற்கின்றீர்களா அல்லது சிறிதளவு மாத்திரமே கற்கின்றீர்களா என்பது வேறு விடயம். ஆனால் நீங்கள் அவரது குழந்தைகள் என்பதை அறிவீர்கள்! அதன்பின்னரே, கற்கின்றீர்களா அல்லது கற்கவில்லையா என்ற கேள்வி எழுகின்றது. அதற்கேற்பவே நீங்கள் பெறுகின்ற அந்தஸ்தும் உள்ளது. நீங்கள் அவருடைய மடிக்கு வந்ததும், இராச்சிய உரிமையைப் பெறுவீர்கள் என்ற நம்பிக்கை உங்களுக்கு உள்ளது. எவ்வாறாயினும் நீங்கள் எவ்வாறு கற்கின்றீர்கள் என்பதில் பகலுக்கும் இரவுக்குமான வித்தியாசம் உள்ளது. சிலர் கற்று ஏனையோருக்கும் நன்றாகக் கற்பிக்கின்றார்கள், அவர்கள் அதனைத் தவிர வேறு எதனையும் செய்வதைப் பற்றிச் சிந்திப்பதில்லை. கற்பதும் ஏனையோருக்குக் கற்பிப்பதும் இறுதிவரை தொடரும். லௌகீகக் கல்வியின் மாணவ வாழ்க்கையில் அவர்களின் கல்வி இறுதிவரை நீடிப்பதில்லை; அதற்கு நிர்ணயிக்கப்பட்ட காலஎல்லை உள்ளது. நீங்கள் உயிர்வாழும் வரை, கற்று ஏனையோருக்கும் கற்பிக்க வேண்டும். உங்களையே வினவுங்கள்: படைப்பவரான தந்தையின் அறிமுகத்தை நான் எத்தனை பேருக்குக் கொடுத்துள்ளேன்? மனிதர்கள் மனிதர்களே. பார்ப்பதற்கு அவர்களில் எவ் வித்தியாசமும் இருப்பதில்லை; அவர்களின் சரீரங்களிலும் வித்தியாசம் இல்லை. இக் கல்வி உங்கள் புத்தியில் எதிரொலிக்கின்றது. நீங்கள் கற்பதற்கு ஏற்ப, சந்தோஷத்தை அனுபவம் செய்கின்றீர்கள். நீங்கள் புதிய உலகின் அதிபதிகள் ஆகவுள்ளீர்கள் என்ற உணர்வு உங்களுக்குள் உள்ளது. நாங்கள் இப்பொழுது சுவர்க்க வாசலுக்குச் செல்கின்றோம். உங்கள் இதயத்திடம் சதா வினவுங்கள்: என்னல் எத்தனை வித்தியாசம் ஏற்பட்டுள்ளது? தந்தை என்னைத் தனக்குரியவராக்கி, நான் முன்பிருந்ததில் இருந்து என்னை முழுமையாக மாற்றியுள்ளார். அனைத்தும் இக் கல்வியிலேயே தங்கியுள்ளது. மனிதர்கள் கற்பதனால் மிக மேன்மையானவர்கள் ஆக முடியும். இங்கு அவர்கள் பெறும் அந்தஸ்துக்கள் சில கணப்பொழுதே நீடிக்கின்றன. அதில் எதுவுமேயில்லை. அதில் எப்பயனும் இல்லாததைப் போன்றதாகும். அந்தக் கல்வியின் மூலம் நன்நடத்தை எதுவும் வளர்க்கப்படவில்லை. நீங்கள் இப்பொழுது இக்கல்வியின் மூலம் மிகவும் மேன்மையானவர்கள் ஆகுகின்றீர்கள். இக்கல்வியில் முழுக்கவனம் செலுத்தப்பட வேண்டும். தங்கள் பாக்கியத்தில் அது உள்ளவர்கள் தங்கள் இதயத்தைக் கல்வியில் ஈடுபடுத்துகின்றார்கள். அவர்கள் ஏனையோரையும் இக்கல்வியில் முயற்சி செய்வதற்குப் பலவழிகளில் தூண்டுகின்றார்கள். பிறருக்குக் கற்பித்து அவர்களையும் வைகுந்தத்தின் அதிபதிகள் ஆக்க வேண்டும் என அவர்கள் உணர்கின்றார்கள். மக்களை அவர்களின் உறக்கத்தில் இருந்து விழித்தெழச் செய்வதற்கு, நீங்கள் அதிகப் பிரயத்தனம் செய்கின்றீர்கள்; தொடர்ந்தும் பிரயத்தனம் செய்ய வேண்டும். இக் கண்காட்சிகளில் எதுவும் இல்லை. நீங்கள் மேலும் முன்னேறும் பொழுது, நீங்கள் பிறருக்கு விளங்கப்படுத்துவதற்கு உதவியாகப் பலவசதிகள் உருவாக்கப்படும். தந்தை இப்பொழுது உங்களைத் தூய்மையானவர்கள் ஆக்குகின்றார். ஆகவே அவருடைய கற்பித்தல்களில் கவனம் செலுத்துங்கள்! நீங்கள் ஒவ்வொரு சந்தர்ப்பத்திலும் சகிப்புத்தன்மை உள்ளவர்களாக இருக்க வேண்டும். உங்களுக்குள் ஒன்றுகூடி, சொற்பொழிவு போன்ற நிகழ்ச்சிகளை உருவாக்குங்கள். நாங்கள் அல்பா என்ற தலைப்பில் மிக நன்றாக விளங்கப்படுத்த முடியும். அதிமேலான கடவுள் யார்? நீங்கள் இரண்டு மணித்தியாலங்களுக்கு அல்பாவை பற்றிய சொற்பொழிவை ஆற்ற முடியும். நீங்கள் அல்பாவை நினைவுசெய்யும் பொழுது, சந்தோஷத்தை அனுபவம் செய்கின்றீர்கள் என்பதையும் நீங்கள் அறிவீர்கள். குழந்தைகளாகிய நீங்கள் நினைவு யாத்திரையில் குறைவாகக் கவனம் செலுத்தி, அல்பாவை நினைவுசெய்யாவிட்டால் நிச்சயமாக ஓர் இழப்பை அனுபவம் செய்கின்றீர்கள். அனைத்துமே நினைவு செய்வதிலேயே தங்கியுள்ளது. அவரை நினைவு செய்வதால் நீங்கள் சுவர்க்கத்தை அடைகின்றீர்கள். அவரை மறப்பதனால் வீழ்கின்றீர்கள். வேறு எவராலும்

இவ்விடயங்களைப் புரிந்துகொள்ள முடியாது. எவருக்குமே சிவபாபாவைச் சற்றேனும் தெரியாது. அவர்கள் எவ்வளவு ஆடம்பரத்துடன் அவரை வணங்கினாலும் அல்லது அவரை நினைவுசெய்தாலும் அவர்கள் எதனையும் புரிந்து கொள்வதில்லை. நீங்கள் தந்தையிடமிருந்து அதிகளவு சொத்தைப் பெறுகின்றீர்கள். மக்கள் பக்தி மார்க்கத்தில் கிருஷ்ணரின் காட்சியைக் காண்பதற்கு அதிகப் பிரயத்தனம் செய்கின்றார்கள். அச்சா. அதனால் அவர்கள் ஒரு கணப்பார்வையைப் பெறுகின்றார்கள்! பின்னர் என்ன நடக்கின்றது? அதில் எப்பயனும் இருக்கவில்லை. உலகில் உள்ள ஏனையோர் எதனைப் பின்பற்றுகின்றார்கள் என்பதைப் பாருங்கள்! அது நீங்கள் தூய கரும்புச் சாற்றைப் பருகுவதைப் போன்றும், ஏனைய அனைவரும் கரும்பைச் சப்புவதைப் போன்றும் ஆகும். நீங்கள் இப்பொழுது இக் கரும்புச் சாற்றைப் பருகி, உங்கள் வயிற்றை நிரப்புவதுடன் அரைக்கல்பத்திற்குச் சந்தோஷத்தையும் அனுபவம் செய்கின்றீர்கள். ஏனைய அனைவரும் பக்திமார்க்கத்தில் கரும்பைச் சப்பித் தொடர்ந்தும் கீழிறங்குகின்றார்கள். இப்பொழுது தந்தை அதிகளவு அன்புடன் உங்களை முயற்சி செய்யுமாறு தூண்டுகின்றார். எவ்வாறாயினும் அவர்களின் பாக்கியத்தில் அது இல்லாவிட்டால், அவர்கள் கவனம் செலுத்துவதில்லை. அவர்கள் கவனம் செலுத்தாததுடன் பிறரையும் கவனம் செலுத்த அனுமதிக்க மாட்டார்கள். அவர்களும் அமிர்தத்தை அருந்த மாட்டார்கள், பிறரையும் அதை அருந்த அனுமதிக்க மாட்டார்கள். பலர் இவ்வாறு நடந்து கொள்கின்றார்கள். நீங்கள் நன்றாகக் கற்று, கருணை உடையவர்களாகி எவருக்கேனும் நன்மை செய்யாதிருப்பின், நீங்கள் என்ன அந்தஸ்தைப் பெறுவீர்கள்? நன்றாகக் கற்று ஏனையோருக்கும் கற்பிப்பவர்கள் அத்தகையதோர் உயர்ந்த அந்தஸ்தைப் பெறுகின்றார்கள். நீங்கள் கற்காது விட்டால், உங்கள் முன்னேற்றத்தின் பெறுபேறாக என்ன அந்தஸ்தைப் பெறுவீர்கள் என்பதைத் தெரிந்து கொள்வீர்கள். அந்நேரத்தில் உண்மையில் பாபா உங்களுக்குப் பல எச்சரிக்கைகளைக் கொடுத்தார் என்பதை நீங்கள் உணர்வீர்கள். இங்கிருக்கும் பொழுது, நீங்கள் எல்லையற்ற தந்தையுடன் அமர்ந்திருக்கிறீர்கள் என்பது உங்கள் புத்தியில் பிரவேசிக்க வேண்டும். அவர் மேலேயிருந்து வந்து, முன்னைய கல்பத்தில் செய்ததைப் போன்றே, இச்சரீரத்தின் மூலம் எங்களுக்குக் கற்பிக்கின்றார். இப்பொழுது நாங்கள் மீண்டும் ஒருமுறை தந்தையின் முன்னால் அமர்ந்திருக்கின்றோம். நாங்கள் அவருடன் வீடு திரும்ப வேண்டும். அவர் எங்களை விட்டுச் செல்லப் போவதில்லை. தந்தை எங்களைத் திரும்பவும் தன்னுடன் அழைத்துச் செல்வார். இப் பழைய உலகம் அழிக்கப்படவுள்ளது. வேறு எவருக்கும் இவ்விடயங்கள் தெரியாது. பின்னர், இப் பழைய உலகம் முடிவடையப் போகின்றது என்பதை அவர்கள் புரிந்துகொள்வார்கள். அப்பொழுது அவர்களால் எதனையும் பெற முடியாது. வேறு எவருக்கும் இவ் விடயங்கள் தெரியாது. அப்பொழுது காலம் தாழ்ந்து விடும். அனைவருமே தங்கள் கணக்குகளைத் தீர்த்து வீடு திரும்ப வேண்டும். விவேகமான குழந்தைகள் மாத்திரமே இதனை அறிவார்கள். தூய் தந்தையைப் பின்பற்றிச் சேவை செய்வதிலும் மும்முரமாக இருப்பவர்களே, உண்மையான குழந்தைகள். தந்தை எவ்வாறு ஆன்மீகச் சேவையைச் செய்கின்றாரோ, அதேபோன்று நீங்களும் செய்ய வேண்டும். சதா இந்த ஒரே அக்கறையை உடைய குழந்தைகளையே பாபா புகழ்கின்றார். நீங்கள் அவர்களைப் போன்று ஆகவேண்டும். அனைவருக்கும் ஓர் ஆசிரியர் இருக்கின்றார். நீங்கள் அனைவரும் இங்கும் வருகின்றீர்கள். பெரிய ஆசிரியர் இங்கமர்ந்திருக்கின்றார். நீங்கள் தந்தையை நினைவு செய்யாவிட்டால், எவ்வாறு உங்களைச் சீர்திருத்துவீர்கள்? ஞானம் மிகவும் இலகுவானது. 84 பிறவிகளின் சக்கரம் மிக இலகுவானது, இருப்பினும் நீங்கள் அதிகளவு பிரயத்தனம் செய்கின்றீர்கள்! தந்தை அனைத்தையும் மிக இலகுவாக விளங்கப்படுத்துகின்றார். தந்தையையும் 84 பிறவிச் சக்கரத்தையும் நினைவுசெய்தால், உங்கள் படகு அக்கரை சென்றடையும். இந்தச் செய்தியை அனைவருக்கும் கொடுங்கள். உங்கள் இதயத்திடம் வினவுங்கள்: நான் எந்தளவிற்கு ஒரு தூதுவராக ஆகினேன்? நீங்கள் எந்தளவிற்கு அதிகளவாக மக்களை விழித்தெழச் செய்கின்றீர்களோ, அந்தளவிற்கு மகத்தான பரிசிலைப் பெறுவீர்கள். நான் மற்றவர்களை விழித்தெழச் செய்யாதிருந்தால், நானும் நிச்சயமாக உறங்கிக் கொண்டிருக்கின்றேன். இந்நிலையில் நான் பெறும் அந்தஸ்தும் அந்தளவு உயர்ந்ததாக இருக்க மாட்டாது. ஒவ்வொரு நாள் மாலையும் உங்கள் முழு நாளுக்கு உரிய அட்டவணையையும் நீங்கள் பார்க்க வேண்டுமென பாபா கூறுகின்றார். நீங்களும் சேவையில் மும்முரமாக ஈடுபட வேண்டும். தந்தையின் அறிமுகத்தைக் கொடுப்பதே, பிரதான விடயம் ஆகும். தந்தை பாரதத்தைச் சுவர்க்கம் ஆக்குகின்றார். இது இப்பொழுது நரகம், இது மீண்டும் ஒருமுறை சுவர்க்கம் ஆகவுள்ளது. சக்கரம் சுழல வேண்டும். நீங்கள் தமோபிரதானில் இருந்து சதோபிரதானாக மாற வேண்டும். தந்தையை நினைவு செய்தால், உங்களிலிருந்து விகாரங்கள் அகற்றப்படும். மிகச்சிறிய அளவினரே சத்தியயுகத்தில் இருக்கின்றார்கள், பின்னர், இராவண இராச்சியத்தில், சனத்தொகை மிகவும் அதிகரிக்கின்றது. சத்தியயுக ஆரம்பத்தில் 900,000 ஆக இருந்த தொகை படிப்படியாக அதிகரிக்கின்றது. ஆரம்பத்தில் தூய்மையாக இருப்பவர்களே பின்னர் தூய்மையற்றவர்கள் ஆகுகின்றார்கள். சத்தியயுகத்தில், தேவர்களின் தூய இல்லறப்பாதை உள்ளது. அவர்களே பின்னர் தூய்மையற்ற இல்லறப்பாதைக்கு உரியவர்கள் ஆகுகின்றார்கள். இச்சக்கரம் நாடகத்திற்கேற்ப சுழல வேண்டும். இப்பொழுது நீங்கள் தூய இல்லறப் பாதைக்கு உரியவர்கள் ஆகுகின்றீர்கள். தந்தையால் மாத்திரமே வந்து உங்களைத் தூய்மையாக்க முடியும். அவர் கூறுகின்றார்: என்னை நினைவுசெய்யுங்கள், அப்பொழுது உங்கள் பாவங்கள் அழிக்கப்படும். நீங்கள் அரைக்கல்பமாக தூய்மையானவர்களாக இருந்தீர்கள். பின்னர் இராவண இராச்சியம் ஆரம்பித்த பொழுது, நீங்கள் தூய்மையற்றவர்கள் ஆகினீர்கள். இப்பொழுது நீங்கள் இவ்விடயங்களைப் புரிந்துகொள்கின்றீர்கள். நாங்களும் ஒரு சதப் பெறுமதியும் அற்றவர்களாக இருந்தோம். இப்பொழுது நாங்கள் அதிகளவு ஞானத்தைப் பெற்றுள்ளோம். இந்த ஞானமே நாங்கள் முன்னர் இருந்த நிலையிலிருந்து எங்களை முற்றிலும் மாற்றுகின்றது. ஏனைய சமயங்கள் அனைத்தும்

அழிக்கப்படும். மிருகங்களைப் போன்று அனைவரும் மரணிப்பார்கள். உறைபனி இருக்கும் பொழுது, பற்பல மிருகங்களும் பறவைகளும் மரணிக்கின்றன. இயற்கை அனர்த்தங்களும் இடம்பெறும். அனைத்துமே அழிக்கப்பட்டு விடும். அனைவரும் ஏற்கனவே மரணித்து விட்டார்கள். நீங்கள் உங்கள் பௌதீகக் கண்களால் இப்பொழுது காண்கின்ற யாவும் இருக்க மாட்டாது. புதிய உலகில் ஒரு சில மக்களே இருப்பார்கள். உங்கள் புத்தியில் இந்த ஞானம் உள்ளது. ஞானக்கடலான தந்தை உங்களுக்கு உங்கள் ஞான ஆஸ்தியைக் கொடுக்கின்றார். உலகம் முழுவதும் இப்பொழுது குப்பையைத் தவிர வேறெதுவும் இல்லை என்பது உங்களுக்குத் தெரியும். நாங்கள் இந்தக் குப்பைக்குள் மிகவும் அழுக்கானவர்கள் ஆகினோம். பாபா எங்களைக் குப்பையிலிருந்து அகற்றி, எங்களை அழகானவர்கள் ஆக்குகின்றார். ஆத்மாக்களாகிய நாங்கள் இச்சரீரங்களை நீக்கிவிட்டுத் தூய்மையானவர்கள் ஆகுவோம். ஒரே கல்வியையே தந்தை அனைவருக்கும் கற்பிக்கின்றார், ஆனால் சிலரின் புத்தி முற்றிலும் மரணித்து விட்டதால், அவர்களால் எதனையும் புரிந்துகொள்ள முடிவதில்லை. இதுவும் நாடகத்தில் நிச்சயிக்கப்பட்டுள்ளது. தந்தை கூறுகின்றார்: அவர்களின் பாக்கியத்தில் அது இல்லையாயின் நான் என்ன செய் முடியும்? நான் அனைவருக்கும் ஒரே கற்பித்தல்களையே கொடுக்கின்றேன். அவர்கள் வரிசைக்கிரமமாகவே கற்கின்றார்கள். சிலர் அனைத்தையும் மிக நன்றாகப் புரிந்துகொண்டு, ஏனையோருக்கும் அதனை விளங்கப்படுத்தி, ஏனையோரின் வாழ்வையும் வைரம் போன்று பெறுமதி உடையதாக ஆக்குகின்றார்கள். சிலர் இவ்வாறு செய்வதே இல்லை, இருப்பினும் அவர்களுக்கு அதிகளவு அகங்காரம் உள்ளது. விஞ்ஞானிகளின் புத்தியில் அதிகப் பெருமை உள்ளது. அவர்கள் ஆகாயத்திற்கு மேலேயும், அதற்கு அப்பாலேயும் என்ன உள்ளது என்றும், ஆழ்கடலில் என்ன இருக்கின்றது எனவும் பரீட்சித்துப் பார்க்க விரும்புகின்றார்கள். தந்தை கூறுகின்றார்: அவற்றில் எவ்வித நன்மையும் இல்லை. தங்கள் விஞ்ஞானத்தையிட்டுத் தற்பெருமை கொண்டுள்ளவர்கள் ஒன்றுமில்லாததற்குப் பெரும் பிரயத்தனம் செய்கின்றார்கள். தொடர்ந்து வீண் செலவு செய்வதற்கே அவர்கள் அதிக சம்பளத்தைப் பெறுகின்றார்கள். தங்கத் துவாரகை கீழிருந்து வெளிப்படும் என்றில்லை. இந்நாடகச் சக்கரம் தொடர்ந்தும் சுழல்கின்றது. பின்னர் நேரம் வரும் பொழுது, நாங்கள் புதிய உலகில் சென்று எங்கள் மாளிகைகளைக் கட்டுவோம். சிலர் மிகவும் வியப்படைந்தவர்களாகி, அதே போன்ற கட்டிடங்கள் மீண்டும் கட்டப்படுமா என வினவுகின்றார்கள். நிச்சயமாக! எவ்வாறு நீங்கள் மீண்டும் ஒருமுறை அத்தகைய தங்க மாளிகைகளைக் கட்டுவீர்கள் என்பதைத் தந்தை உங்களுக்குக் காட்டுகின்றார். அங்கு பெருமளவு தங்கம் உள்ளது. இப்பொழுதும் கூட, சில இடங்களில் மலையளவு தங்கம் உள்ளது, ஆனால் அந்தத் தங்கத்தைத் தோண்டி எடுக்க முடியாது. புதிய உலகில் பல தங்கச் சுரங்கங்கள் இருந்தன, ஆனால் அவை யாவும் இப்பொழுது வெறுமையாகிவிட்டன. வைரத்தின் இன்றைய விலையைப் பாருங்கள்! இன்று அதன் விலை அதிகமாகவுள்ளது, ஆனால் நாளை அது கல் போன்று ஆகும். தந்தை உங்களுக்கு அற்புதமான விடயங்களைப் பற்றிக் கூறுவதுடன், உங்களுக்குக் காட்சிகளையும் அருளுகின்றார். நீங்கள் முக்தி தாமம் என அழைக்கப்படுகின்ற, உங்கள் வீட்டிலிருந்து வெளியேறி 5000 வருடங்கள் ஆகிவிட்டன என்பதைக் குழந்தைகளாகிய நீங்கள் உங்களின் புத்தியில் வைத்திருக்க வேண்டும். முக்தி பெறுவதற்காக மக்கள் பக்திமார்க்கத்தில் பெரும் பிரயத்தனம் செய்கின்றார்கள். எவ்வாறாயினும் தந்தையைத் தவிர வேறு எவராலும் முக்தியை அருள முடியாது என்பதை இப்பொழுது நீங்கள் புரிந்துகொள்கின்றீர்கள். வேறு எவருமன்றி, அவர் மாத்திரமே உங்களைத் திரும்பவும் தன்னுடன் மீண்டும் அழைத்துச் செல்ல முடியும். குழந்தைகளாகிய உங்கள் புத்தியில் இப்பொழுது புதிய உலகம் உள்ளது. இச்சக்கரம் சுழல வேண்டும் என்பதை நீங்கள் அறிவீர்கள். நீங்கள் வேறு எவ்விடங்களிலும் ஈடுபடக்கூடாது. தந்தையை நினைவுசெய்யுங்கள். அனைவருக்கும் கூறுங்கள்: தந்தையை நினைவுசெய்தால் உங்கள் பாவங்கள் அழிக்கப்படும். தந்தை உங்களைச் சுவர்க்க அதிகபதிகள் ஆக்கினார், இல்லையா? நீங்கள் எனது பிறந்தநாளான சிவஜெயந்தியைக் கொண்டாடுகின்றீர்கள். அன்றிலிருந்து எவ்வளவு வருடங்கள் கடந்துள்ளன? நீங்கள் சுவர்க்கவாசிகள் ஆகியது 5000 வருடங்களுக்குரிய விடயம் ஆகும். பின்னர் நீங்கள் 84 பிறவிகளின் சக்கரத்தைச் சுற்றி வந்தீர்கள். இந் நாடகம் ஏற்கனவே நிச்சயிக்கப்பட்டது. நானே வந்து உங்களுக்கு உலகச் சக்கரத்தை விளங்கப்படுத்துகின்றேன். இதனைக் குழந்தைகளாகிய நீங்கள் இப்பொழுது மிகத் தெளிவாக நினைவு செய்கின்றீர்கள். நாங்களே மிக மேன்மையான நபர்கள். நாங்கள் பாபாவுடன் எங்கள் பாகங்களை நடிக்கின்றோம். நாங்கள் பாபாவின் ஸ்ரீமத்தைப் பின்பற்றுவதுடன், அவரின் நினைவில் நிலைத்திருந்து ஏனையோரையும் எங்களைப் போல் ஆக்குகின்றோம். முன்னைய கல்பத்தில் இவ்வாறு ஆகியவர்கள், மீண்டும் அவ்வாறு ஆகுவார்கள். நீங்கள் தொடர்ந்தும் பற்றற்ற பார்வையாளர்களாகப் பார்ப்பதுடன், ஏனையோரையும் முயற்சி செய்யுமாறு தூண்டுகின்றீர்கள். சதா உற்சாகத்தைக் கொண்டிருக்க வேண்டுமானால், தினமும் ஏகாந்தத்தில் அமர்ந்திருந்து உங்களுடன் பேசுங்கள். இப்பொழுது இந்த அமைதியற்ற உலகம், ஒரு குறுகிய காலத்திற்கு மாத்திரமே நீடிக்கும். பின் அமைதியின்மை எனும் குறிப்பே இருக்க மாட்டாது. எவ்வாறு மன அமைதி ஏற்பட முடியும் என எவருமே வினவவும் மாட்டார்கள். இப்பொழுது அனைவரும் அமைதியை எங்கும் தேடுகின்றார்கள். எவ்வாறாயினும் ஒரேயொரு தந்தை மாத்திரமே அமைதிக் கடலாவார். வேறு எவரிடமும் இந்த அமைதி இல்லை. இந்த ஞானம் குழந்தைகளாகிய உங்களின் புத்தியில் எதிரொலிக்க வேண்டும். படைப்பவரையும், படைப்பையும் அறிந்து கொள்வதே ஞானம் என அழைக்கப்படுகின்றது. ஒன்று அமைதிக்காகவும், மற்றையது சந்தோஷத்திற்காகவும் ஆகும். செல்வத்தின் மூலம் நீங்கள் சந்தோஷத்தைப் பெறுகின்றீர்கள். மனிதர்களிடம் பணம் இல்லாவிட்டால், தாங்கள் பயனற்றவர்கள் என உணர்கின்றார்கள். பணத்திற்காக அதிகப் பாவம் செய்யப்படுகின்றது. தந்தை உங்களுக்கு எல்லையற்ற செல்வத்தைக் கொடுக்கின்றார்.

சுவர்க்கம் தங்கமும், நரகம் கல்லும் ஆகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஏகாந்தத்தில் அமர்ந்திருந்து உங்களுடன் பேசுவதற்கு நேரத்தை ஒதுக்குங்கள். உங்களை உற்சாகப்படுத்துங்கள். ஏனையோரையும் உங்களைப் போலானவர் ஆக்குவதற்கு, சேவை செய்வதுடன், பற்றற்ற பார்வையாளராக இருப்பதைப் பயிற்சி செய்து, ஒவ்வொருவருடைய பாகத்தையும் பாருங்கள்.
2. தந்தையை நினைவுசெய்து, உங்களைச் சீர்திருத்துங்கள். உங்கள் இதயத்திடம் வினவுங்கள்: நான் ஒரு தூதுவனாகி விட்டேனா? நான் எத்தனை பேரை என்னைப் போன்று ஆக்குகின்றேன்?

ஆசீர்வாதம்: நீங்கள் திரிகாலதரிசி ஸ்திதியில் இருப்பதால், வீணானவற்றின் கணக்கு அனைத்தையும் முடித்து, சதா வெற்றி சொருபமாக ஆகுவீர்களாக. திரிகாலதரிசி எனும் ஸ்திதியில் ஸ்திரமாக இருப்பது என்றால், ஒவ்வொரு எண்ணத்தையும், வார்த்தையையும், செயலையும் செய்யும் முன்னரே, அது வீணானதா அல்லது சக்திவாய்ந்ததா எனச் சோதிப்பது என்று அர்த்தம் ஆகும். வீணானவையால் ஒரு விநாடியில் பல மில்லியன்கணக்கான சேதத்தை உருவாக்க முடியும். ஆனால் சக்திவாய்ந்தவை ஒரு விநாடியில் பல மில்லியன்கணக்கான வருமானத்தைச் சம்பாதிக்கின்றன. ஒரு விநாடிக்கான வீணானவையும் பேரிழப்பை ஏற்படுத்துகின்றன, அதனூடாக நீங்கள் சம்பாதித்துள்ள வருமானமும் இழக்கப்படுகின்றது. ஆகவே, ஒரு காலத்தை மாத்திரமே பார்த்து, செயல்களைச் செய்வதற்குப் பதிலாக, திரிகாலதரிசி ஸ்திதியில் ஸ்திரமாக இருக்கும் பொழுது, அனைத்தையும் செய்யுங்கள். அப்பொழுது வீணானவை முடிவடைந்து, நீங்கள் சதா வெற்றி சொருபம் ஆகுவீர்கள்.

சுலோகம்: மரியாதை, கௌரவம், வசதிகள் ஆகியவற்றின் துறவறமே மகத்தானதாகும்.

*****ஓம் சாந்தி*****